

7 ta' Ottubru, 1950.

Imballef :

L-Onor. Dr. J. Caruana Colombo, B.Litt., LL.D.

Avukat Dr. Edoardo Vassallo ne. et. *versus* Edward Lewis Galea et. (*)

**Arbitragġ — Kompromess — Mandat — Lodo —
Nullità — Eredità Gjaċenti — Assunzjoni ta' l-Atti —
Art. 985 (2) u 968 tal-Kodiċi tal-Proċedura Ċivili.**

Jekk f'kawża hija konvenuta eredità gjaċenti, u in segwitu għal dik il kawża, u konsegwenzjalment għalika, issir kawża oħra fejn jagħru l-eredi tal-persuna li taqħha l-eredità kiekuet gjaċenti fil-kawża preċedenti, dawk l-eredi jistgħu jagħru mingħajr ma għandhom bżonn jassumu l-atti tal-kawża preżedenti.

Il-kompromess huwa kuntratt ta' natura partikulari, li għandu r-regoli u l-isem tiegħu partikulari, u li għandu ċerta analogija mat-transazzjoni. Tant hu hekk illi l-lode mhux impunjabili kief fil-kazijiet li fihom jista' jiġi mpunjat att ta' transazzjoni.

Għaldaqstant jista' jikkomprometti biss min jista' jittransiġi; jew ahjar, il-kondizzjonijiet rikjesta għall-validità tal-kompromess huwa l-istess bhal dawk tat-transazzjoni; u huwa null l-att tan-nomina ta' l-arbitru magħmul minn amministratur jew minn kull min ma jistax jiddisponi liberament mill-kawża li fuqha tkun il-kwistjoni.

Il-mandatarju jista' jikkomprometti fl-interess tal-mandant tiegħu, purkè għal dan l-iskop il-mandat ikun mhux bisu express, imma wkoll speċjali; jiġifieri li mhux biżżejjed li l-mandatarju jkollu l-fakoltà ġenerika li jikkomprometti u jittransiġi, imma hija mehtieġa l-fakoltà speċjali li jikkomprometti jew jittransiġi l-pendenza partikulari li tkun fil-kwistjoni.

Għaldaqstant in-nomina ta' arbitru magħmula minn mandatarju li ma kellux il-fakoltà speċjali li jaddiejeni għall-kompromess partikulari fuq il-vertenza in kwistjoni minn għand il-mandanti tiegħu, hija nulla; u kwindi huwa null ukoll il-lodo magħmul minn dak l-arbitru hekk nominat.

U jekk il-lodo huwa null għar-rigward ta' parti waħda, huwa null ukoll għar-rigward tal-parti l-oħra.

Il-Qorti, — Rat l-att taċ-ċitazzjoni, li bih l-atturi, fil-kwalità fuq imsemmija, wara li jittiehed kull provvediment li jkun hemm bżonn u wara li qiegħid kull dikjarazzjoni neċessarja,

(*) Deċrta fl-Appell, 27. 10. 1952.

wara li ppremettew illi Dottor Edoardo Vassallo, fl-kwalità tiegħu ta' mandatarju tal-lum mejta Laura Galea, u l-konvenuti, fl-4 ta' Gunju 1947, iffirmaw l-iskrittura hawn annessa (dok. A), li fuqha l-Professor Dottor Victor Caruana Galizia ta r-riżultat, ossija lodo; u illi din in-nomina ta' l-arbitru għallfini tal-lodo hija nulla, għax skond il-liġi l-att tan-nomina għandu jiġi firmat mill-partijiet interessati, u mhux mill-mandatarju tagħhom; u illi Laura Galea ma ffirmatx in-nomina ta' l-arbitru personalment, imma per mezz tal-mandatarju tagħha; u illi l-konvenut Edward Lewis Galea ma għandu ebda interess fl-oġġett ta' l-iskrittura, imma interessat huma wliedu "ex matre"; u illi għaldaqstant il-lodo li gie mogħti in forza ta' l-iskrittura fuq imsemmija, li huwa null, ma jistax ikollu effett legali; talbu illi jiġi dikjarat minn dina l-Qorti li għar-raġunijiet fuq esposti (1) in-nomina ta' l-arbitru hija nulla, kif magħmula bl-iskrittura tal-4 ta' Gunju 1947, u (2) il-lodo pronunzjat mill-Professor Dottor Victor Caruana Galizia fl-14 ta' Lulju 1947 (dok. B) huwa konsegwentement anki null, u ma jistax johrog effetti legali. Bl-ispejjeż kontra l-konvenuti;

Omissis;

Rat in-nota ta' l-eċċezzjonijiet tal-konvenut Edoardo Galea, li biha jeċċepixxi: (1) illi dina l-kawża ma setgħetx tiġi proposta mill-atturi bħala eredi ta' Laura Galea, qabel ma huma jassumu l-atti tal-kawża "Vassallo vs. Galea" deċiża in parti minn dina l-Qorti fl-25 ta' Marzu 1950, fejn l-eredità stess tidher għacenti u rappreżentata minn kuraturi, (2).....;

Rat id-dikjarazzjoni tal-konvenut Edward L. Galea u l-attijiet tal-kawża "Galea vs. Vassallo", deċiża minn dina l-Qorti fl-25 ta' Marzu 1950, li għalihom huwa għamel riferenza;

Omissis;

Ikkunsidrat;

Illi mill-eżami ta' l-attijiet tal-kawża fuq imsemmija li għaliha l-konvenut Edward Galea għamel riferenza, jirriżulta illi Edoardo Montebello Pulis, b'testment fl-atti tan-Nutar Dottor Carmelo Farrugia tal-20 ta' Novembru 1926, ordna favur l-ulied u d-dixxendenti ta' hutu, germani Pulis, xi lega-

ti li l-estensjoni ta' għhom, minhabba xi divergenzi bejn il-kontendenti f'dik il-kawża u f'din tal-lum, giet stabbilita in vija ta' kompromess bil-lodo pronunċjat mill-Avukat Professur Victor Caruana, depożitat fir-Registru b'ċedola tat-18 ta' Lulju 1947. B'dik il-kawża l-konvenuti tal-lum tal-bu, in-kontestazzjoni ta' l-eredità gjaċenti ta' Laura Galea, rappreżentata mill-Avukat Dr. Edward Vassallo, il-likwidazzjoni ta' l-ammonti dovuti lil-legatarji in forza tad-dispożizzjonijiet dettati mit-testatur fit-testament tiegħu fuq imsemmi;

Illi l-konvenut kien allura eċċepixxa illi l-iskrittura tanomina ta' l-arbitru kienet nulla, u konsegwentement il-lodo li fuq l-atturi ta' allura kienu qegħdin jitolbu l-likwidazzjoni ma kellux effett legali; għaliex "quod nullum est nullum prodeicit effectum";

Illi b'sentenza tal-25 ta' Marzu 1950, dina l-Qorti rriteniet illi l-kwistjoni sollevata mill-konvenut ma setgħetx tiġi mogħtija b'eċċezzjoni imma b'azzjoni, u għalhekk iddeċidiet billi ordnat is-sospensjoni tat-trattazzjoni ta' dik il-kawża, u tat lil-konvenut nomine xahar żmien biex fih, jekk kien irid, jagħmel l-azzjoni li jikkunsidra opportuna dwar l-att li kien fil-kwistjoni;

Illi għalhekk giet il-kawża tal-lum, fejn il-kwistjoni sollevata b'eċċezzjoni f'dik il-kawża mill-Avukat Dottor Edoardo Vassallo, bħala kuratur ta' l-eredità gjaċenti ta' Laura Galea, qiegħda tiġi issa ventilata b'azzjoni mill-eredi ta' l-imsemmija Laura Galea;

Ikkunsidrat, dwar l-eċċezzjoni sollevata mill-konvenuti Galea;

Illi f'dina l-kawża l-atturi qegħdin jidhru bħala eredi ta' Laura Galea. Fil-kawża l-oħra kienet konvenuta l-eredità gjaċenti ta' Laura Galea. Kwindi hija dejjem dik l-eredità li qiegħda tidher fiż-żewġ kawżi. Konsegwentement l-atturi, fil-kwalità li jidhru fih, mhumiex jagħmlu haġ'oħra hlief bħal li kieku jirrappreżentaw l-eredità gjaċenti ta' Laura Galea, minflok bħala kurturi ta' dik l-eredità, bħala eredi stess ta' Laura Galea. U għalhekk ma hemmx bżonn li huma jassumu l-atti tal-kawża l-oħra;

Ikkunsidrat;

Illi jidher li għal legati mħollijin minn Edoardo Montebello Pulis huma kiamati biex jikkonsegwuhom it-tfal tal-konvenut Edoardo Galea u l-konvenut Debono Edoardo Montebello Pulis kien missier Laura Galea, u nannu ta' l-atturi. Dawn jippretendu li l-lodo pronunzjat mill-Avukat Dottor Caruana (fol. 6) huwa null, għaliex huwa effett u konsegwenza ta' att ieħor null. Infatti huma jgħidu li l-att tan-nomina ta' l-arbitru (fol. 5) ma għiex firmat minn Larra Galea, li allura kienet għadha hajja, imma mill-prokuratur u mandatarju tagħha, li kien l-Avukat Dottor Vassallo; kif ukoll għaliex il-konvenut Edoardo Galea, li ffirmat wkoll dak l-att tan-nomina, kien totalment estraneu għall-oġġett ta' l-arbitragġ, għaliex l-interessati huma wliedu bhala suċċessuri ta' ommhom;

Illi l-konvenuti jopponu t-talba, u jgħidu li l-ligi ma timpedix lill-interessati li jinnominaw arbitru per mezz ta' mandatarju tagħhom; u l-konvenut Galea jissottometti wkoll li huwa għandu interess fil-lodo, tant personalment, kemm bhala mandatarju ta' bintu u in rappreżentanza ta' ibnu minuri;

Ikkunsidrat;

Illi, kif jgħalliem Touillier, il-kompromess huwa kontratt ta' natura partikulari, li għandu r-regoli u l-isem tiegħu propju, u li għandu ċerta analogija mat-transazzjoni. Tant hu hekk, illi l-lodo mhuiwix impunjabli blief fil-każijiet li fihom jista' jiġi impunjat att ta' transazzjoni (art. 985 (2) Kap. 15; 17, 11. 1881 "Costanzo vs. Arrigo", Vol. IX, 583; 25. 2. 1885 "Pitrè vs. Bizzarelli", Vol. X, 742; 19. 10. 1885 "Vella vs. Camilleri", Vol. X, 921; 1. 12. 1885 "Busuttil vs. Camilleri", Vol. X, 971). Infatti, kif josserva Baudry-Lacantinerie (Della Transazione, para. 1203), it-transazzjoni tixbah lill-kompromess, u tidifferixxi minnu biss in kwantu s-sagrifici li għalihom il-partijiet għandhom joqgħodu jiġu determinati mill-arbitru li l-partijiet ikunu għażlu minn qabel. L-istess haġa jgħid Laurent (Principi di Diritto Civile, Vol. XXVIII, para. 330);

Illi minn dan li ntqal tinzel il-konsegwenza li jista' jikkomprometti biss min jista' jittransiġi, jew ahjar li l-kondizzjonijiet rikjesti għall-validità tal-kompromess huma l-istess

bhal dawk għall-validità tat-transazzjoni. L-art. 968 tal-Kap. 15 tal-Liġijiet ta' Malta jiddisponi li huwa null l-att ta' l-arbitraġġ magħmul minn amministratur, jew minn kull min ma jistax jiddisponi liberament mill-ħaġa li fuqha tkun il-kwistjoni. U bawnhekk għandu jiġi eżaminat jekk jistax jikkomprometti, jew jittransiġi, min ikun mandatarju;

Illi l-Baudry-Lacantinerie (Della Transazione) jagħmel diversi distinzjonijiet, u jgħid li l-mandatarju konvenzjonali ma jistax jittransiġi, jew jikkomprometti, blief b'mandat speċjali (para. 1237); u lanqas ma jista' jittransiġi, jew jikkomprometti, il-mandatarju legali, u konvenzjonali, u ġudizzjarju, jekk ma jkollux awtorizzazzjoni speċjali (para. 1238, 1239). Il-Laurent huwa ta' l-istess fehma, u jzid igħid li f'nuqqas ta' awtorizzazzjoni analoga, l-att magħmul minn mandatarju mingħajr poteri mhux biss huwa null, imma inezistenti. Huwa wkoll inezistenti meta l-mandatarju jeċċedi l-limiti tal-poteri tiegħu; għax f'dan il-każ ma jkunx hemm rappreżentant, u kwindi ma jakkonsentix (*loc. cit.*, para. 434). L-istess haġa jingħad dwar il-mandatarji amministraturi, mingħajr awtorizzazzjoni speċjali (para. 352);

Illi huwa veru li kulhadd jista' jagħmel per mezz ta' mandatarju dak li jista' jagħmel hu stess, salvi ċerti atti li ma jistgħux isiru blief "dalla persona stessa che è nel caso di farli" (Laurent, *loc. cit.*, Vol. XXVII, para. 401); u huwa vefu wkoll illi wiehed jista' jikkomprometti anki per mezz ta' prokuratur, basta, però, li l-mandat għal dan l-iskop ikun, mhux biva espress, imma wkoll speċjali. Din id-distinzjoni, speċjalment fil-każi bhal dak taht eżami, hija wisq importanti. "Si avverta di non confondere il mandato espresso col mandato speciale; imperocchè il mandato può essere espresso senza essere speciale, e vice versa, può essere speciale e non espresso. Quello che costituisce il mandato speciale è la determinazione degli affari che il mandatario ha potere di trattare; laddove quello che lo costituisce espresso è la manifestazione della volontà del mandante che il mandatario possa compiere atti che eccedono l'ordinaria amministrazione" (Ricci, Diritto Civile, Vol. IX, para. 70, pag. 123, ediz. 1886);

Issa, bl-iskrittura tat-22 ta' Settembru 1941 (fol. 27), l-attur ġie minn Laura Galea nominat "mandatarju in gene-

rali u amministratur tal-beni tagħha, bil-fakoltajiet kollha li tagħti l-figi, kompriza l-fakoltà li jagħmel aljenazzjonijiet u trasferimenti anki ta' beni stabili, li jipoteka l-beni tagħha u li jagħmel atti oħra ta' dominju....., komprizi wkoll il-fakoltajiet espressi fl-art. 1632 u 1634 ta' l-Ordinanza VII ta' l-1868". Apparti jekk l-espressjoni "komprizi l-fakoltajiet espressi fl-art. numri 1632 u 1634 ta' l-Ordinanza VII ta' l-1868", timportax, kif il-konvenuti jidbrilhom li timporta, il-fakoltà espressa mogħtija minn Laura Galea lill-attur, liema kwistjoni dina l-Qorti, meta hemm riziultanzi oħra, ma jidhir-lix li għandha tidbol fiha, huwa fatt li anki jekk Laura Galea tat lill-attur il-mandat espress li jittransigi u jikkomprometti, dak il-mandat ma kienx speċjali, u għalhekk, fit-termini tad-dottrina fuq imsemmiha, l-attur ma kellux il-fakoltà mill-mandanti tiegħu li jinnomina arbitru għall-finijiet li jagħmel dik it-transazzjoni jew kompromess in partikulari, imsemmi fil-fol. 6 tal-proċess. U biex jiġi mfisser aħjar dan il-prinċipju, jiġi hawn kwotat testwalment il-Laurent in propożitu:— "La stessa facoltà di transigere va interpretata restrittivamente. Bisogna vedere su che cada il mandato e quale sia stata l'intenzione del mandante. Si deve diffidare delle formole usuali che sembrano talvolta attribuire al mandatario un potere che il mandante non ha inteso affidargli. Vi ha su questo punto una eccellente sentenza della Corte di Bruxelles. Una procura portava facoltà di prelevare e di riscuotere qualsivoglia reddito e credito del costituente, agire contro tutti i debitori insolventi, tanto davanti a qualunque giudice di pace e conciliatore, quanto davanti a qualunque tribunale di circondario o dipartimento, trattare, comporre, transigere, citare, difendersi, fare opposizioni, accordare termini e dilazioni. Ci fermiamo, perchè occorrerebbe una pagina per trascrivere questa interminabile procura. Si apre una eredità, alla quale la mandante è chiamata con altri successibili. Il tribunale ordinò di tentare una conciliazione, e rimandò all'uopo le parti avanti un giudice delegato. Il nostro mandatario vi si presentò in nome della sua costituente. Intervenne una transazione. Quando le parti ne chiesero l'esecuzione, la mandante obiettò che essa non aveva inteso mai accordare al suo mandatario la facoltà di fare una simile transazione. Si opposero

i termini dell'atto. La Corte di Bruxelles stabilisce anzitutto il principio che le procure devono essere strettamente interpretate. Ora la procura in controversia autorizzava bensì il mandatario alle materie per le quali la mandante gliel'aveva accordata. Il mandato aveva per oggetto la riscossione dei crediti della costituente e l'escussione dei debitori. Era dunque soltanto negli atti rivolti contro i debitori che il mandatario aveva diritto di transigere. La Corte aggiunge una considerazione di fatto, che ha la sua importanza, trattandosi di interpretare le convenzioni. Quando fu steso l'atto, dice la sentenza, la clausola vaga e indeterminata colla quale il mandante autorizzava il mandatario a transigere si trovava inserita come clausola d'uso in tutte le consimili procure, pel motivo che colui che era incaricato di procedere contro i debitori del mandante doveva farli citare all'ufficio di conciliazione, ove i mandatari non potevano essere sentiti se non facevano constare che il loro mandato li autorizzava a conciliare ed a transigere" (Principi di Diritto Civile, Vol. XXVIII, para. 433, pag. 375) ;

Illi fuq dana t-tagħlim ma jidherx li Laura Galea, meta bl-iskrittura tat-22 ta' Settembru 1941 innominat lill-attur "mandatarju in generali u amministratur tal-beni tagħha", kellha l-intenzjoni, anki jekk qatt tagħtu wkoll il-fakoltà espressa li jittransigi u jikkomprometti — haġa li ma tirriżultax biżżejjed — illi tagħtih ukoll il-fakoltà speċjali li jinnomina arbitru għall-kompromess in partikulari, li sar kwazi sitt snin wara dak in-nhar, jigifieri fl-4 ta' Ġunju 1947. Mhux probabili, u lanqas possibili, li fiż-żmien meta saret il-prokura Laura Galea kellha l-ħsieb li kellha tinħass il-ħtieġa ta' dak il-kompromess. Huwa veru li l-attur xehed illi lil Laura Galea kien ighidilha li l-Professor Caruana kien ha l-passi, u li kien qiegħed jaħdem fix-xoġħol, u li kien taħom il-parir, u li kien jinfurmaha mix-xoġħol in konnessjoni ma' dik l-iskrittura li kienu għamlu (fol. 19 tergo) ; imma jibqa' deġġem li fil-fatt ma kienx hemm min-naħa ta' Laura Galea l-mandat speċjali lill-attur biex dana jinnomina arbitru u jersaq għall-kompromess fuq il-vertenza li saret fuq, u jiffirmah. L-istess attur xehed li Laura Galea ma kienetx bniedma li kien jiddiskuti magħha ; hija kienet tirrimetti ruħha għalih "fit-termini u fil-

limiti taf-mandat" (fol. 20). Fil-prokura ma kienx hemm il-fakoltà li l-attur seta' jinnomina arbitru u jikkomprometti xi vertenza, wisq anqas il-vertenza fil-kwistjoni. Barra minn dan, l-attur, minghajr ebda kontradizzjoni, qal ukoll li huwa, fil-preżenza tal-konvenuti, osserva li ma riedx jiffirma l-att tan-nomina ta' l-arbitru; tant li l-avukat tal-konvenut Galea, li kien preżenti, wara li qara t-test tal-liġi, insieta li l-att tan-nomina jiġi firmat minn Laura Galea (fol. 18 tergo). L-attur, bhala prokuratur ta' Laura Galea, kellu l-poter li jagħmel dak kollu li kien meħtieġ għall-eżekuzzjoni ta' l-inkariku (P.A. 8. 2. 1936, "Suteh vs. Cini", Vol. XXIX — II — 368), imma dan l-inkariku kien sempliċement dak ta' "mandatarju in generali u amministratur tal-beni tagħha", cioè ta' Laura Galea, u mhux ukoll li jittransiġi u jikkomprometti xi vertenza. Jew almenu dik insememija fil-lodo (fol. 6). Kuntrarjament għal dak li jissottometti l-konvenut Debono, l-attur ma għamel l-ebda att kolpuż; għaliex, kif ġa ntqal, huwa ma riedx jiffirma l-att tan-nomina, billi deherlu li ma setax jiffirmah hu; u huwa wera dik l-opinjoni tiegħu quddiem il-konvenuti, li kienu assistiti b'avukat. Huwa ffirmat dak l-att fuq ir-responsabilità tal-konvenuti — "iffirmajtha bl-idea li min ma joqgħodx fuqha, wiehed jista' jagħmel li għandu jagħmel" (fol. 18 tergo). Anki l-hlas ta' l-arbitru minn naħa tiegħu sar b'dik il-fehma, u l-attur, bhala prokuratur ta' Laura Galea, kellu d-dritt kollu, anzi l-obligu, li jagħmel dak kollu li kien jidherli li kien fil-interess tal-mandanti tiegħu;

Għalhekk l-att tan-nomina ta' l-arbitru (fol. 5) huwa null, għaliex l-attur, anki jekk kellu l-fakoltà espressa li jittrausigi u jikkomprometti — haġa li ma rriżultatx biżżejjed — ma kellux il-fakoltà speċjali li jaddivjeni għall-kompromess in partikulari fuq il-vertenza fil-kwistjoni minn għand il-mandanti tiegħu; konsegwentement huwa null ukoll il-lodo (fol. 6) konsegwenzjali għal d'k in-nomina;

Illi dak li ntqal fuq b'rigward ta' l-attur jirreferixxi wkoll għall-konvenut Edoardo Galea, li ma setax personalment jid-disponi liberament mill-haġa li fuqha kienet il-kwistjoni, u kwindi ma kienx interessat fiha. Huwa ma speċifikax, fil-att tan-nomina ta' l-arbitru, liema kien l-kwalitajiet li kien qiegħed jidher fihom f'dak l-att, u hemm jidher li huwa deher

f'ismu proprju. Fil-kawża l-oħra huwa speċifika li kien qiegħed jidher bħala mandatarju ta' l-assenti Rosa mart Murrou, h Brian O'Brien u bħala rappreżentant legittimu tal-minuri Alberto Galea, uliedu. L-istess haġa huwa qal fin-nota ta' l-eċċezzjonijiet tiegħu f'din il-kawża (fol. 10). Apparti jekk dan hux biżżejjed, ladarba fl-att tan-nomina din l-ispeċifikazzjoni ma tidherx, u apparti jekk huwa setax, mingħajr ebda awtorizzazzjoni, jidher għal dik in-nomina in rappreżentanza tat-tife' tiegħu minuri, jibqa' dejjem li l-konvenut Galea ma setax jaddivjeni għan-nomina ta' l-arbitru u jiffirma l-lodo bħala mandatarju ta' bintu Rosa O'Brien; u dan għall-istess raġunijiet fuq imsemmijin, li għalihom ma setax jinnomina arbitru u jiffirma l-lodo l-attur bħala mandatarju ta' Laura Galea. Hu x'inhu, ladarba l-att tan-nomina ta' l-arbitru huwa null għar-rigward ta' l-attur, jibqa' dejjem null anki kieku kien validu għar-rigward tal-konvenut Galea;

Illi n-novità tal-kwistjoni tissuggerixxi temperament fil-kap ta' l-ispejjeż;

Għal dawn ir-raġunijiet;

Tiddeċidi billi tiegħad l-eċċezzjoni sollevata mill-konvenut Galea, bl-ispejjeż kontra tiegħu; u fil-meritu, billi tilqa' t-talba ta' l-atturi fil-kwalità li jidhru fha fl-att ta' l-eċċezzjoni. L-ispejjeż jithallsu terz mill-atturi noraine, terz mill-konvenut Galea, u terz mill-konvenut Debono.
